

DICKENS BHALA ATTUR

Ta' NIKOL BIANCARDI

FTTIT huma dawk il-kittieba kbar, ta' żmien il-qedem u tal-lum, li taw xoghljiet lit-tiġatru bla ma ippruvaw huma nfushom jitilgħu fuq il-palk halli jkun jistgħu jiktbu aħjar il-produzzjonijiet tagħhom.

Il-kitba ta' biċċa xogħol għall-palk tinhtieg sengha oħra, aktar tqila, minn dik li wiehed jikteb biċċa xogħol biex tinqara biss.

Fost il-kittieba godma li għamlu isem mhux hażin bħala atturi, insibu lil Shakespeare u lil Dickens. Fost il-kittieba ta' żmienijietna nsibu lil St. John G. Ervine u lil Noel Coward; dan ta' l-aħħar jaf tajjeb lil Malta.

Il-lum fi hsiebna niktbu kelmtejn fuq Charles Dickens bħala attur. Id-dinja taf lil Dickens bħala r-rumanzier kbir tas-Seklu Dsatax; bosta jafuh ukoll bħala l-Editur tad-*"Daily News"*, tal-*"Household Words"* u tal-*"All the Year Round"*; oħrajn jafuh bħala l-qarrej imhegġeġ ta' bċejjeċ mill-kotba tiegħu fuq palkijiet ūt-toroq, bħala l-bniedem mimli hila, hegġa u għerf; iżda ffit huma dawk li jafuh bħala attur.

Biex jitharreġ fis-sengha tal-palk, Dickens jistqarr li għamel snin sħaħ imur it-tiġatru **kull fil-ghaxija**. Ma' tul il-jiem huwa kien joġġhod jitharreġ f'daru kif għandu jgħid il-kliem fuq il-palk meta jibda jirreċta; kif għandu jirtokka u jilbes; kif għandu jiċċaqlaq u hwejjeg oħra li jehtieg kull min irid isir attur tajjeb.

Tant hass il-gibda għall-palk tagħmel bih li darba Dickens kellu jmur jaġġmel prova quddiem Mr. Bartley, il-maġhruf *stage-manager* tal-Covent Garden Theatre. Kien attakk qawwi ta' newralgiġa li sfratta l-laqgħa bejn dawn it-tnejn minn nies hekk maġhrufa.

Min jaf, kieku sehhet din il-laqgħa, id-dinja kenitx taqra r-rumanzi kbar ta' Dickens jew kenitx tisma' biss bil-hila ta' Dickens bħala attur kbir? Bla dubju ta' xejn, id-dinja letterarja, il-lum, tbierrek dak l-attakk li żamm lil Dickens fis-sodda, il-bogħod minn dak is-*stage-manager* tal-Covent Garden Theatre.

Kien wara x-xandir ta' *"Pickwick"* li Dickens, li kien ga maġhruf sewwa, reġa' wera l-gibda tiegħu għall-palk billi kiteb

il-hajja ta' Guzeppi Grimaldi, il-buffun li ismu ma jmut qatt. Izda l-hegga li Dickens kellu għall-kitba għelbet u sebqet lil dik tat-tijatru sakemm huwa hareġ għad-dawl lil "Oliver Twist". "Nicholas Nickleby" u "The Old Curiosity Shop". Minhabba l-kitba bla mistrieħ ta' dawn it-tliet rumanzi, Dickens ma kellux żmien x'jagħti lit-tijatru. Izda waqt żjara li kien għamel fil-Kanada, fl-1842, huwa reġa' wera l-imhabba tiegħu għall-palk billi mhuix biss irreċta għal tliet darbiet, imma wkoll għamilha ta' *stage-manager*.

Fl-1847, f'reċta għall-karità, Dickens deher fil-parti ta' Captain Bobadil fil-kbira produzzjoni "Every Man in His Humour" ta' Ben Johnson. Ma' Dickens kienu hađu sehem nies magħrufin hafna fis-sengħa tal-palk u tal-kitba.

Fl-1851, Dickens kellu x-xorti jirreċta quddiem ir-Regina Vittorja u quddiem il-Princep Albert, żewġha, waqt wirja ta' "Not so Bad as we Seem", li kienet saret b'riżq il-"Guild of Literature and Art" li għadu wieqaf sal-lum.

Dickens kien ġie mfahħar hafna wkoll bhala Justice Shallow fil-"The Merry Wives of Windsor" ta' Shakespeare.

F'farsa miktuba minnu, bl-isem ta' "Mr. Nightingale's Diary", Dickens deher f'hames partijiet.

Jekk wiehed iqalleb il-ġurnali ta' dak iż-żmien isib, f'bosta minnhom, hafna tifhir għal Dickens bhala attur.

Kull biċċa minn hajjet Dickens turi l-ġibda kbira li kellu għat-tijatru u għal dawk kollha, kbar u żgħar, li jieħdu sehem fiha, kif turi taqsima minn taħdita li hu għamel bhala 'chairman' f'ogħluq l-ewwel sena tal-"Gendel Theatrical Fund", fis-6 ta' April 1846:

"Jehtieg" — huwa qal "niftakru li m'hemmx klassi ta' atturi li jehtiegu għajjnuna ta' flus f'għamla ta' Fond ta' Ritr daks dawk illi, għad li ma jagħmlux partijiet kbar, it-tijatru ma jistax jimxi mingħajrhom. Ahna ninsabu midjunin magħhom u jehtieg inhallsubhom b'xi haġa. Is-sodod ta' dawn in-nies m'humix tal-ward, izda, tabilhaqq, ta' fjuri bla fwieha. Hajjiethom huma hajjiet ta' tħassib, nuqqasijiet u taqbid mal-ghawġ tal-hajja. Wara li jkun taw hidmithom lill-palk, hadd iżjed ma jisma' b'isimhom izda tkun haġa xierqa li ahna nkunu nafu li huma jinsabu henjin fi xjuhithom. Meta huma ma jidhrux aktar fid-dawl u t-tlellix tal-palk, jehtieg li huma jqattgħu l-aħħar erbat ijiem ta' hajjithom fil-ferħ u l-hena."